



THE EELANADU NATIONAL TAMIL DAILY

மலர்: 32

ஆணி: 23

துல் ஹஃதா: பிறை: 13

இதழ்: 138

யாழ்ப்பாணம்

சனிக்கிழமை

07-07-1990

வடக்கு-கிழக்கில் வெலிரோந்து

புலிகளின் வாகன நடமாட்டத்தை தடுக்க அரசு நடவடிக்கை

(கொழும்பு) வடக்கு-கிழக்குமாகாணத்தில் பரவலாக, வெலிக்கொம்பர்மூலம் ரோந்து நடவடிக்கைகளை தீவிரப்படுத்த

அரசு முடிவு செய்துள்ளது. வாகனத்துக்கு எதிரில் மூன்று துப்பாக்கி வேட்டுக்கள் தீர்க்கப்பட்டால் உடனடியாக வாகனம் நிறுத்தப்பட்டு அதிலுள்ள பயணிகள் இறங்கி

விடவேண்டும் என்ற கடும உத்தரவு பிறப்பிக்கப்படவுள்ளது. வடக்கு-கிழக்கில் விடுதலைப்புலிகளின் வாகனநடமாட்டத்தை முற்றாகத் தடுத்து நிறுத்தும் அடிப்படை நோக்கம் (4-ம் பக்கம் பார்க்க)

வடபகுதி மக்களுக்கு விமானம் மூலம் உணவு விநியோகிக்க கோரிக்கை

(கொழும்பு) பட்டினியால் வாடும் வடபகுதி மக்களுக்கு விமானம் மூலம் உணவுப் பொருள்கள் போடப்படவேண்டும் என்று வன்னி மாவட்ட ஸ்ரீலங்கா முஸ்லிம் காங்கிரஸ் எம். பி. அல்ஹாஜ் அபூபக்கர் பாராளுமன்றத்தில் வேண்டுகோள் விடுத்தார்.

உணவுப் பொருள் நிலை பற்றி நடைபெற்ற விவாதம் ஒன்றில் பேசுகையிலேயே அவர் இவ்வாறு தெரிவித்தார். வடபகுதியில் உள்ள மக்களுக்கு விமானம் மூலம் உணவுப் பொருள் போடப்படும் என்று அமைச்சர் ரஞ்சன் உடனடியாகப் பதிலளித்தார்.

40,000 முஸ்லிம் அகதிகள் அடிப்படை வசதியின்றித் தவிப்பு!

(திருமலை) கிழக்கு மாகாணத்தில் இடம்பெற்ற இராணுவ நடவடிக்கையைத் தொடர்ந்து இடம்பெயர்ந்தவர்களில் சுமார் நாற்பதாயிரத்துக்கு மதிகமான முஸ்லிம் மக்கள் கந்தளாய்ப் பகுதியிலுள்ள அகதி முகாம்களில் தஞ்சமடைந்துள்ளனர்! இந்த அகதிகள் உணவு

உட்பட அடிப்படை வசதி தாகத் தெரிவிக்கப்படுகிறது. களின்றி பெரும் சிரமப்படுவ

சிறுநூர் அவை உதவுகிறது

(பண்டத்தரிப்பு) இளவாலை சென் ஜேம்ஸ் தேவாலயம், சென். ஜேம்ஸ் தேவாலயம் ஆகியவற்றிலும், முள்ளாணியிலும் தங்கியுள்ள இடம்பெயர்ந்த அகதிகளுக்குத் தேவையான உதவிகளை இளவாலை, பெரியவிளான் சிறுநூர் அவைகள் வழங்கிவருகின்றன.

யாழ்ப்பாணம், மன்னார், வவுனியா ஆகிய மாவட்டங்களிலிருந்தே கூடுதலான மக்கள் தமிழ்நாட்டிற்குச் சென்றுள்ளதாகத் தெரிவிக்கப்படுகிறது. இதேவேளை இப்பகுதிகளில் இருந்து இடம்பெயர்ந்து தமிழ்நாட்டிற்குச் செல்லும் அகதிகளின் எண்ணிக்கை தினமும் அதிகரித்து வருவதாகத் தெரிவிக்கப்படுகிறது. (து)

பரவலாக நடைபெறும் மோதலில் படையினர் பலி!

(திருமலை) விடுதலைப்புலிகளுக்கும் அரசு

படைகளுக்கும் இடையே திருமலை பன்னாட்டில் இடம்பெற்ற நேரடி மோதலில் 14 இராணுவத்தினர் பல இராணுவத்தினர் படுவந்தலத்திலேயே கொல்லப்பட்டனர்.

பெற்ற இக் கடும மோதலில் பல இராணுவத்தினர் படுகாயமடைந்துள்ளனர். விடுதலைப் புலிகளின் அணிக்கு நேற்றுமுன்தினம் நண்பகல் (4-ம் பக்கம் பார்க்க)

அகதி முகாம்களுக்கு உதவி வழங்க நடவடிக்கை

(யாழ்ப்பாணம்) தென்மராட்சிப் பகுதியில் உள்ள பதினெட்டு அகதி முகாம்களுக்கும் உதவிகள் வழங்குவதற்கான ஏற்பாடுகளை தென்மராட்சி அகதிகள் நிவாரணக் கழகம் மேற்கொண்டுள்ளது. கொடிகாமம், சாவகச்சேரி சந்தைகளில் மரக்கறி முகைகள் சேகரிக்கப்பட்டு முகாம்களுக்கு வழங்கப்பட்டுவருகிறது.

களுக்கு திரும்பிய வண்ண முள்ளினர். திருமலையிலிருந்து இடம்பெயர்ந்து தென்மராட்சியின் பல பகுதிகளிலும் தஞ்சமிருக்கும் மக்களை ஒன்று சேர்ந்து கைதடி நலிவுற்றோர் வாழ்வு நிலையம் நடத்தும் முகாமில் வைத்து பராமரிப்பதற்கான முயற்சிகள் மேற்கொள்ளப்பட்டு வருகின்றன.

9,500 இலங்கைத் தமிழர்கள் மூன்று மாத காலத்தில் தமிழகத்தில் தஞ்சம்!

(யாழ்ப்பாணம்) வடக்கு-கிழக்கு மாகாணத்தில் நிலவியும் பதற்றநிலையைத் தொடர்ந்து கடந்த

மூன்று மாத காலங்களில் 9,500 பேர் தமிழ்நாட்டில் தஞ்சமடைந்துள்ளனர்.

யாழ்ப்பாணம், மன்னார், வவுனியா ஆகிய மாவட்டங்களிலிருந்தே கூடுதலான மக்கள் தமிழ்நாட்டிற்குச் சென்றுள்ளதாகத் தெரிவிக்கப்படுகிறது. இதேவேளை இப்பகுதிகளில் இருந்து இடம்பெயர்ந்து தமிழ்நாட்டிற்குச் செல்லும் அகதிகளின் எண்ணிக்கை தினமும் அதிகரித்து வருவதாகத் தெரிவிக்கப்படுகிறது. (து)

யாழ்ப்போதனைவைத்தியசாலை

இரத்த வங்கிக்கு இப்படி ஒரு சோதனை!

(யாழ்ப்பாணம்) யாழ்ப்போதனைவைத்தியசாலை இரத்தவங்கியில், இரத்தத்தின்வகை (குறூப்) பார்க்கும் மருந்து இல்லாத காரணத்தினால், இரத்தம் வழங்க முன்வருபவர்களிடமிருந்து இரத்தம் எடுக்க முடியாத நிலை ஏற்பட்டுள்ளது. இரத்தம் மிகவும் குறைவாகத் தேவைப்படுகிறது.

காலகட்டத்தில் இரத்த வங்கிக்கு இப்படி ஒரு துர் இரத்தவங்கி வட்டாரங்களில் அதிர்ஷ்டம் ஏற்பட்டுள்ளது! கையிருப்பில் இருந்த இம்மருந்து இல்லாத காரணத்தால் நேற்று இரத்தம் வழங்க ஏற்பாடு செய்தப்பட்டிருந்த யாழ்ப்போதனை வைத்தியசாலை மருந்துகளைக் கையிருப்பில் இரத்தம் மிகவும் குறைவாகத் தேவைப்படுகிறது.

மூன்று மாத காலங்களில் 9,500 பேர் தமிழ்நாட்டில் தஞ்சமடைந்துள்ளனர்.

பாண்டிருப்பில் 30 பேர் கைது

(பாண்டிருப்பு) பாண்டிருப்புப் பகுதியில் இராணுவத்தினர் மேற்கொண்ட தேடுதல் நடவடிக்கையின்போது முப்பது இளைஞர்கள் கைது செய்யப்பட்டிருக்கின்றனர். (து)

ஜி. சி. ஈ. பரீட்சையை ஒத்திவைக்க கோரிக்கை!

(யாழ்ப்பாணம்)

அடுத்த மாதம் நடைபெறவிருக்கும் ஜி. சி. ஈ. (உயர்தர) பரீட்சையை ஒத்திவைக்குமாறு கல்வி அமைச்சிடம் கோரிக்கை விடப்பட்டுள்ளது.

கல்லூரிகள், தனியார் கல்வி நிலையங்கள் மூடப்பட்டுள்ளதால், பாடத்திட்டம் பூர்த்தி செய்யப்படவில்லை என்றும், பாடசாலைகள் பல சேதமடைந்திருப்பதாகவும், ஆசிரியர், மாணவர் பலர் இடம் பெயர்ந்திருப்பதாகவும், ஆசிரியர், மாணவர் காயமடைந்திருப்பதாகவும், மாணவர் சிலர் அரசுப்படை யினரால் கைதாகியிருப்பதாகவும் இந்த நிலையில் பரீட்சையை அடுத்த மாதம் நடத்துவது சாத்தியமில்லையென்று பெற்றோர்கள் தெரிவித்திருக்கின்றனர்.

பரீட்சையை ஒத்திபோடுமாறு, யாழ்ப்பாணம் கல்வி அலுவலகமற்றும் செயலக அதிகாரிகள் கல்வி அமைச்சைக் கோரியுள்ளனர்.

ஜப்பான் மருந்து அன்பளிப்பு

(கொழும்பு)

வடக்கு-கிழக்கு பகுதிகளில் பாதிக்கப்பட்ட மக்களுக்கென ஜப்பான் அரசாங்கம் இரண்டு கோடி ரூபா பெறுமதியான மருந்துவகைகளை அன்பளிப்பு செய்துள்ளது.

இவை யூனீசெப் நிறுவனத்திடமே கையளிக்கப்படும் என்றும் அவற்றை அரசு வைத்திய சாலைகளுக்கும், செஞ்சிலுவை சங்கத்துக்கும் அரசு சார்பற்ற சமூகசேவை நிறுவனங்களுக்கும் வழங்கப்படவிருக்கின்றன. (அ)

யாழ்ப்பாணம் நிறுத்தம் 40 லட்சம் ரூபா நஷ்டம்

(கொழும்பு)

யாழ்ப்பாணம் நிறுத்தம் 40 லட்சம் ரூபா நஷ்டம் ஏற்பட்டுள்ளது. இலங்கைப் புகையிரதப்

பகுதியினரால் நடாத்திவரும் சேவைகளில் வடபகுதிக்கான ரயில் சேவை மூலமே அதிகளவு வருமானத்தை ஈட்டி வருவது என்பது குறிப்பிடத்தகுந்தது. (அ)

அராலித்துறை ஊடாக போக்குவரத்து சேவை

(சித்தன்கேணி)

தீவுப்பகுதிக்கு போக்குவரத்துச்சேவை அராலியூடாக மேற்கொள்ளப்படுகின்றது. வேலணை, புங்குடுதீவு, ஊர் காவற்றுறை ஆகிய தீவுப் பகுதிகளுக்கான போக்குவரத்துச்சேவை அராலித்துறை யூடாக வள்ளங்கமூலம் மேற்கொள்ளப்படுகின்றன. அராலித்துறையில் இருந்து வள்ளங்கமூலம் வேலணைத்துறைக்கு ஒருவரைக்கொண்டு செல்வதற்கு கட்டணமாக 5/- ரூபா வள்ளங்களின் உரிமையாளர்களினால் அறவிடப்படுகின்றது. (137)

இந்திய அரசியல் கட்சிகளிடையே

மாறிவரும் மனநிலையால்

இலங்கைக்கு பெரும் நெருக்கடி?

(சென்னை)

'தான் ஆடாவிட்டாலும் தன் தசை ஆடும்' என்பது தமிழ்பேசும் உலகில் நீண்ட காலமாக வழங்கி வரும் பழமொழி.

இதற்கிணங்க இலங்கைத் தமிழர்களின் தற்போதைய அவலங்கள், சொல்லொணாத அநாதைகள், தமிழ்நாட்டுக்கு தொடர்ந்து கிடைத்து வருவதை அடுத்து தமிழ்நாட்டு அரசியல் வாதிகள் மத்தியிலும், அகில இந்தியத் தலைவர்கள் மட்டத்திலும், பெரும் மனமாற்றம் ஏற்பட்டு வருவதாக பிந்திக் கிடைத்து வரும் உலக செய்திகள் கூறுகின்றன.

இதுவரை காலமும் விடுதலைப்புலிகள் மீது வன்மையான போக்கை கடைப்பிடித்து வந்த இந்திரா காங்கிரஸ், பாரதிய ஜனதாக்கட்சியும் தற்போது தமது போக்கை மாற்றி உள்ளன என்று விவரம் செய்திகள் தெரிவித்துள்ளன.

இலங்கையில் தமிழர்களுக்கு எதிராக தொடர்ந்து நடக்கும் படுகொலைகளை தடுக்கவும், உடனடியாக வடக்கு-கிழக்கு மாகாணத்தில் போர் நிறுத்தம் செய்ய இந்திய மத்திய அரசு விரைந்து நடவடிக்கை மேற்கொள்ளவேண்டும் என்று தமிழ்நாட்டு இந்திரா காங்கிரஸ் தலைவர் திரு. வாழ்ப்பாடி ராமமூர்த்தி இந்திய அரசுக்கு வேண்டுகோள் விடுத்துள்ளார்.

இதே வேளையில் பாரதிய ஜனதாக்கட்சி இலங்கை வாழ் தமிழ் மக்களுக்கு உணவும், மருந்தும் உடனடியாக

அனுப்ப நடவடிக்கை எடுக்க வேண்டும் என்று கோரிக்கை விடுத்துள்ளது. இலங்கை தமிழர்கள் பாதுகாப்போடு இருப்பதற்கும் அவர்களுக்கு நீதி கிடைப்பதற்கும் இந்திய மத்திய அரசு ராஜீக மட்டத்தில் வலுவான நடவடிக்கைகள் உடன் எடுக்கத்தவறிவிட்டது என்றும் பாரதிய ஜனதாக்கட்சி குற்றம் சாட்டியுள்ளது.

தமது கட்சி இலங்கைத் தமிழர்கள் பிரச்சனை குறித்து ஆழ்ந்த கவலை கொண்டுள்ளது என்றும் இப்பிரச்சனை தீர்க்கப்படாது விட்டால் தமிழகத்திலும், இந்தியாவிலும் இதன் தாக்கம் தவிர்க்க முடியாது என்று பாரதிய ஜனதா கட்சி மேலும் சுட்டிக்காட்டியுள்ளது.

இதன் தொடர் அலையாக தமிழக கம்யூனிஸ்ட் கட்சியும் இலங்கைத் தமிழர் பிரச்சனையில் இந்தியா தலையிட்டு தக்க நடவடிக்கை மேற்கொள்ள வேண்டும் என்றும் கோரிக்கை விடுத்துள்ளது.

இலங்கையிலிருந்து தமிழ் அகதிகள் தமிழகத்துக்கு வந்து குவியத் தொடங்கி இருப்பதும் வடக்கு-கிழக்கு மாகாணத்தில் உணவுப் பஞ்சம், மருந்துத் தட்டுப்பாடு அதிகரித்துவரும் செய்திகள் இந்தியாவுக்கு மட்டுமன்றி இலங்கை அரசுக்கும் மீண்டும் பழைய சிக்கலான அரசியல் சூழ்நிலைகளை உருவாக்கிவிடுமோ என்ற அச்சங்களை உ. அ. அ. பிரிவில்

சங்களை உ. அ. அ. பிரிவில்

அகதிகள் தொடர்ந்து அதிகரிப்பு புதிய முகாம்களும் திறப்பு

(வட்டுக்கோட்டை)

சங்களை அகதிகள் புனர்வாழ்வுக் கழகத்தினால் நடாத்தப்பட்டுவரும் அகதிமுகாம்களில் தஞ்சை மடைவோர் தொகை நாளுக்குநாள் அதிகரித்து வருவதாகத் தெரிவிக்கப்படுகிறது. அகதிகளின் தொகை அதிகரித்து வருவதை அடுத்து 6 அகதி முகாம்கள் திறக்கப்பட்டுள்ளன. புதிதாக ஆரம்பிக்கப்பட்ட சங்களை சவேரியார் தேவாலய அகதி முகாமில் 10 குடும்பங்களைச் சேர்ந்த 52 பேர் தங்கியுள்ளனர்.

முன்னர் இங்கு இயங்கி வந்த 5 முகாம்களிலும் 141 குடும்பங்களைச் சேர்ந்த 451 பேர் தங்கியிருந்தனர். தற்போதுள்ள 6 முகாம்களிலும் 209 குடும்பங்களைச் சேர்ந்த 818 பேர் தங்கியிருக்கின்றனர்.

திருகோணமலையில் இருந்து இடம்பெயர்ந்துவந்தவர்கள் பலர் இங்குள்ளனர்.

காரைநகர் கடற்புறப்பகுதியில் ஏற்பட்ட பிரச்சனைகளால் ஏற்பட்டும், நிர்வகிப்பதில் தாமதமாகும் அகதி

சிய பொதுமக்கள் இடம்பெயர்ந்து வந்து சுழிபுரம் விக்ரோறியாக்கல்லூரி அகதி முகாமில் தஞ்சைமடைந்துள்ளனர்.

தோப்புக்காடு, ஊரி, சாந்திபுரம், மடத்துவளவு, கொட்டப்பலம், பாலகாடு, பிட்டியோலை முதலான கிராமங்களிலிருந்து இடம்பெயர்ந்தவர்களே இந்த முகாமில் தங்கியுள்ளனர்.

கடந்த மாதம் 22ம் திகதி முதல் இயங்கிவரும் இந்த முகாமில் 227 குடும்பங்களைச் சேர்ந்த 875 பேர் தங்கியுள்ளனர். சுழிபுரம் கிழக்கு, சுழிபுரம் மேற்கு, தொல்புரம், மூளாய் பொன்னாலை ஆகிய 5 கிராமங்களையும் சேர்ந்த சிறு ரவைகள் இணைந்து இந்த முகாமை நடாத்திவருகின்றன.

இந்த முகாமில் தங்கியுள்ளவர்களுக்கு உணவு வசதி செய்துகொடுப்பதற்கு செஞ்சிலுவைச் சங்கமும் போதுமான அளவு உணவு வசதி செய்துவருகின்றனர். (130)

இடம் பெயர்ந்த 5000 குடும்பங்களுக்கு ஒருவார இலவச உணவு

(சித்தன்கேணி)

வலிகாமம் மேற்கு உதவி அரசாங்க அதிபர் பிரிவில் வேறு இடங்களில் இருந்து இடம்பெயர்ந்து வந்த சுமார் 5,000 குடும்பங்களுக்கு ஒரு வாரத்துக்கான நிவாரண உணவுப் பொருள்களை பெற்றுக் கொள்வதற்கான அனுமதிப் பத்திரங்கள் உதவி அரசாங்க அதிபர் திரு. து. வைத்திலிங்கத்தின் துரித ஏற்பாட்டின் பேரில் கிராமசேவை அலுவலர்களினால் விநியோகிக்கப்பட்டுள்ளன.

தெல்லிப்பழை, காங்கேசன் துறை, யாழ்ப்பாணம் காரை

நகர், கிளிநொச்சி, வவுனியா, திருகோணமலை, பரந்தன், முல்லைத்தீவு, மன்னார் ஆகிய இடங்களில் இருந்து இடம்பெயர்ந்து வந்து வலிகாமம் மேற்கு உதவி அரசாங்க அதிபர் பிரிவு உள்ள 25 கிராம சேவை அலுவலர் பிரிவுமும் உறவினர், நண்பர்கள் பொது இடங்களில் தஞ்சைமடைந்துள்ள சுமார் 5,000 குடும்பங்களுக்கு ஒரு வாரத்துக்கான நிவாரண உணவுப் பொருள்களைப் பெற்றுக் கொள்வதற்கான அனுமதிப் பத்திரங்கள் கிராமசேவை (3-ம் பக்கம் பார்க்க)

இடம்பெயர்ந்தவர்களின் விபரங்கள் சேகரிப்பு

(சித்தன்கேணி)

யாழ்ப்பாணம் மாவட்டத்தில் வேறு இடங்களில் இருந்து இடம்பெயர்ந்துவந்த குடும்பங்களின் விபரங்கள் அரசாங்க அதிபரினால் திரட்டப்படுகின்றன.

யாழ்ப்பாணம் மாவட்டத்தில் வேறு இடங்களில் இருந்து இடம்பெயர்ந்து தஞ்சைமடைந்துள்ள

குடும்பங்களின் விபரங்கள் விபரமாக திரட்டப்படுகின்றன. குழந்தைகளின் விபரம், தாய்மையடைந்துள்ள பெண்களின் விபரம், அரசாங்க ஊழியர்களின் விபரம், அகதி முகாம்களின் விபரம், முகாம்களில் தங்கியிருக்கும் குடும்பங்களின் விபரங்கள் உதவி அரசாங்க அதிபர் பிரிவு தோறும் அரசாங்க அதிபரினால் திரட்டப்படுகின்றன.

இந்த விபரங்களை யாழ்ப்பாணம் மாவட்டத்திலுள்ள சகல உதவி அரசாங்க அதிபர்களுக்கும் மிக விரைவில் அனுப்பி வைக்குமாறும் இவை கிடைத்த பின்பே இரண்டாம் வாராந்தத்துக்கான இலவச உணவுப்பொருட்களை பெற்றுக் கொள்வதற்கான அனுமதிப்பத்திரம் வழங்குவதற்கு நடவடிக்கை மேற்கொள்ளப்படவுள்ளதாகவும் தெரியவருகின்றன. (137)

இடம்பெயர்ந்தோர் நிவாரண நிதிக்கு கலை நிகழ்ச்சி

(நாவற்குழி)

இடம்பெயர்ந்தோர் நிவாரண நிதிக்காக விடுதலைப்புலிகளின் தென்மராட்சி கலை கலாசாரப் பிரிவு பனை மகா வித்தியாலய அரங்கில் இன்று 7-ம் திகதி போர்க்கால 'தடாகம்' கலை நிகழ்ச்சி ஒன்றை நடாத்தவுள்ளது.

இந்நிகழ்ச்சியின் போது இன்றைய போராட்ட நிலைபற்றி தமிழீழ விடுதலைப்புலிகள் மக்கள் முன்னணிப் பிரமுகர்கள் கருத்துரை வழங்கவுள்ளார்கள்.

அன்றைய தினம் தென்மராட்சி கலை கலாசாரப் பிரிவின் பனைப்பகுதிக்குழுவினரால் "விடுதலை வேள்வி" என்ற நாட்டுக் கூத்தம், உரிமைக் குரல் என்ற நாடகமும் இடம்பெறும்.

இதற்கான சகல ஏற்பாடுகளையும் தென்மராட்சி கலை கலாசாரப் பிரிவுப் பொறுப்பாளர் ஏ. வி. உலகநாதனும், பச்சிலைப்பள்ளி வட்ட அவைத் தலைவர் பொன். தில்லைநாயகமும் மேற்கொண்டுள்ளனர். (107)

ரால் ஏற்பட்டும், நிர்வகிப்பதில் தாமதமாகும் அகதி

களைச் செய்துவருகின்றனர். (130)

நாட்டு நிலைமை அங்கும் இங்கும்

40 அகதிகள் பலி

கடல் மார்க்ககாக தப்பிச் செல்ல முயன்ற திருமலை அகதிகள் நாற்பது பேரை கடற்படையினர் கடலில் வைத்து சுட்டுக் கொன்று விட்டனர் என்று கூறப்படுகிறது.

மாங்குளத்தில் தாக்குதல்

மாங்குளம் இராணுவ முகாமிலிருந்து வெளியே வந்த இராணுவத்தினர் மீது புலிகள் தாக்குதல் மேற்கொண்டதையடுத்து இராணுவத்தினர் பதுங்கு குழிக்குள் ஓடிச் சென்றபோது அங்கு குண்டு ஒன்று வெடித்ததால் குழி முற்றாக இடிந்து விழுந்து விட்டது.

சேதமடைந்த வீடுகள்

கடந்த வெள்ளிக்கிழமை விமானத்தாக்குதலில் சேதமடைந்த வீடுகளை யாழ். அரசாங்க அதிபர் திரு. அன்றன் அல்பிராடும், யாழ். உதவி அரசாங்க அதிபர் திரு. சபாபதிப்பிள்ளையும் பார்வையிட்டனர்.

30 அகதி முகாம்கள்

வடமராட்சி கிழக்கில் 30 அகதி முகாம்கள் அமைக்கப்பட்டுள்ளதாக தெரிவிக்கப்படுகிறது. இவற்றில் சுமார் 25,000 அகதிகள் தங்கியுள்ளனர். அகதிகள் வருகை அதிகரித்துவருகிறது.

வர்த்தகருக்கு

அபராதம்

சுன்னாகத்தில் மாவின் விலையை கூட்டி விற்று கொள்ளை லாபம் தேட முயன்றதாக கூறப்படும் வர்த்தகர் ஒருவருக்கு அபராதம் விதிக்கப்பட்டுள்ளது.

கொழும்பில் இளைஞர்கைது

கொழும்பில் மேலும் 1500 தமிழ் இளைஞர்கள் கைது செய்யப்பட்டுள்ளனர். இவர்களின் பெரும் பாலானோர் விடுதிகளில் தங்கியிருந்தவர்களாகும்.

மாணவன் காயம்

வசாவிலான ஆலடி என்ற இடத்தில் பலாலி இராணுவ முகாமிலிருந்து ஏவப்பட்ட வெடி விழுந்ததால், வசாவிலான மத்திய கல்லூரி மாணவன் அ. மகேஸ்வரன் (வயது 15) காயமடைந்துள்ளார்.

உணவுப் பொருட்கள்

மருதங்கேணி உதவி அரசாங்க அதிபர் பிரிவில் இடம் பெயர்ந்துவந்து தங்கியிருக்கும் அனைத்து மக்களுக்கும் உணவுப்பொருட்களை வழங்குவதற்கான 'தற்காலிக அலுவலக பத்திரம்' மருதங்கேணி உதவி அரச அதிபரால் வழங்கப்பட்டுள்ளது.

ஐந்நூறு

குடும்பங்களுக்கு

தெல்லிப்பழை துர்க்காதேவி ஆலயத்தில் வலிவடக்கைச் சேர்ந்த சுமார் 500 குடும்பங்கள் அகதிகளாக தங்கியுள்ளனர். இவர்களின் தேவைகளை தேவஸ்தான நிர்வாகி சிவத்தமிழ் செல்வி தங்கம்மா அப்பாக்குட்டி செய்து வருகிறார்.

விமான தாக்குதல்

கிளிநொச்சி நகர்புறத்தில் இடம் பெற்ற விமானத்தாக்குதலை தொடர்ந்து மக்கள் இடம் பெயர்ந்து கிராமப் பகுதிகளுக்கு சென்றுள்ளனர்.

படையினரிடம்

200 பஸ்கள்

வடக்கு - கிழக்கு பகுதியில் சேவையில் ஈடுபட்டு வந்த பஸ்களில் 200 பஸ்கள் இராணுவத்தினர் பொறுப்பேற்றுள்ளனர்.

கோழிதினுக்கு

தட்டுப்பாடு

வலிமேற்குப் பகுதியில் கோழித்தினுக்கு பெரும் தட்டுப்பாடு ஏற்பட்டுள்ளது. இதனால் கோழிவளர்ப்பாளர்கள் பலத்த சிரமங்களை எதிர்நோக்கியுள்ளனர்.

இறந்தோர் விபரம்

யாழ். மாவட்டத்தில் தற்போது இடம்பெற்று வரும் சம்பவங்களினால் இறந்தோர் காயமடைந்தோர் விபரங்கள் யாழ். நெய்க்குடத்தில் பதிவியப்பட்டு வருகிறது.

ஹெலி தாக்குதல்

ஓமந்தையில் மீண்டும் ஹெலி தாக்கியதில் இருவர் காயமடைந்தனர். கார் ஒன்று சேதமடைந்தது. செ. வில்வராசா, இ. கறுப்பையா ஆகியோரே காயமடைந்தவர்களாகும்.

முகாம்களை

பார்வையிட்டனர்

தென்மராட்சிப் பிரதேச சுகாதாரக்குழுவினர், தென்மராட்சியிலுள்ள அகதிகள் முகாம்களை அம்புலன்ஸ் மூலம் சுற்றி பார்வையிட்டனர்.

பொருட்களுக்கு

தட்டுப்பாடு

கிளிநொச்சியில் அத்தியாவசிய பொருட்களுக்குப்பெரும் தட்டுப்பாடு ஏற்பட்டுள்ளது. இந்நிலை தொடருமானால் மக்கள் பட்டினிச்சாவுக்கு உள்ளாவார்கள் எனக் கூறப்படுகிறது.

இடம்பெயர்ந்த மக்கள்

திருமலை, மாங்குளம், வவுனியா, பாவற்குளம், செட்டிக்குளம் பகுதிகளிலிருந்து இடம்பெயர்ந்த பெரும் தொகை யான மக்கள் வவுனிக்குளம் துணுக்காய் பகுதிகளில் அகதிகளாக தஞ்சமடைந்துள்ளனர். இவர்களுக்கு உணவு, உடை எதுவும் வழங்கப்படவில்லை.

இருவர் பலி

பரந்தனிலிருந்து கிளிநொச்சிக்கு கடந்த மாதம் 24ம் தேதி நெற்சந்தைப்படுத்தும் கடைக்கு நெல் எடுத்து வர லொறியில் சென்றபோது வெடி தாக்குதலுக்குள்ளான ரமசிவன், சவுந்தரன் ஆகியோர் பலியானார்கள். இ. சோமசேகரம் (24 வயது) காயமடைந்து மானிப்பாய் ஆஸ்பத்திரியில் அனுமதிக்கப்பட்டுள்ளார்.

வரவு பதிவு

யாழ். வவுனியா மூல்தைத் தீவு, கிளிநொச்சி ஆகிய இடங்களில் உள்ள தேசிய வீடமைப்பு அபிவிருத்தி அதிகார சபை அலுவலகங்களில் கடமை புரியும் இடம்பெயர்ந்த உத்தியோகத்தர்கள் தற்போது தாம் தங்கியிருக்கும் பிரிவு உதவி அரசாங்க அதிபர்களைச் சந்தித்து தங்கள் வரவை பதிவு செய்யும்படி கோரப்படுகின்றனர்.

5 பேரைக் காணவில்லை

மட்டக்களப்பில் உள்ள தமது 5 சகோதரர்களின் நிலைமை தெரியாது. தற்போது சுன்னாகத்தில் தங்கியுள்ள திருடிய அகதிகளான லிங்கராசா குடும்பத்தினர் கவலையடைந்துள்ளனர்.

உணவுப்பொருள்

கொள்ளை

புங்குடுதீவு - நயினாதிவு ப. நோ. கூ. சங்கத்தின் ஒன்பதாவது கிளை உடைக்கப்பட்டு சுமார் 5000, ரூபா பெறுமதியான அத்தியாவசிய உணவுப் பொருட்கள் கொள்ளையடிக்கப்பட்டுள்ளது.

17 பேர் காயம்

முள்ளிக்குளத்தில் முன்னேற முயன்ற இராணுவம் விடுதலைப் புலிகளால் வைக்கப்பட்டிருந்த மிதிவெடிகளில், சிக்கி 19 பேர் கால்களை இழந்துள்ளனர்.

சாதுரியமாக காரியமாற்றும் இலங்கை அரசு சுயருபம் தெரிகிறது!

'மயூரன்'

இன விடுதலைக் கான இறுதி இலட்சியமாக போராடும் இயக்கத்துக்கும், இடைவிட்டு இடம்பெறும் நிகழ்வுகளில் சாதனை படைத்து விட்டதாக கூறிக்கொண்டு நிலைமைகளைச் சமாளித்து சாதுரியமாக காரியமாற்றும் இலங்கை அரசாங்கத்துக்கும் நிறைய வேறுபாடுகள் உண்டு என்பது நிரூபணமாகி வருகின்றது.

இலங்கைத் தமிழர்களின் நாற்பது ஆண்டு கால அரசியல் நெருக்கடிகளின் போது அவ்வப்போது ஆட்சிக்கு வந்த அரசுகள், திட்டமிட்டு நடாத்திவந்த திருகுதாளங்களும், தமது இனவாத அரசியலின் மூலம் தத்தம் அரசுகளை வாழவைத்து தமிழினத்தைக் குட்டிச்சுவராக்க தூண்டப்பட்ட இனக்கலவரங்கள், மோதல்கள், யுத்தங்களும் எண்ணில் அடங்கா.

அத்தனை இனக்கலவரங்கள் மோதல்கள், யுத்தங்கள் காரணமாக தமிழினம் ஆயிரமாயிரம் உயிர்களை இழந்தும் கோடிக்கணக்கான சொத்துக்களை பறிகொடுத்தும் இன்று வரை இறுதி இலட்சியத்துக்காக போராடி வருகின்றது.

பரிசாரம் தேடியபோது பதில் உபகாரம் கோரியோ வாழ்வதற்கு தமிழினம் என்றுமே முன்வந்ததில்லை.

7 பேர் பற்றி

தகவல் இல்லை

வவுனியா நகர்ப்பகுதியில் கடந்த மாதம் 21ம் தேதி கைதான 7 பேர் குறித்து எவ்வித தகவலும் இல்லை. தமது வீடு கடைகளை பார்வையிட நகரத்திற்கு சென்ற 7 தமிழர்களே பட்டையினர் கைது செய்திருந்தனர் என தெரிவிக்கப்பட்டிருந்தது தற்போது படையினர் தாம் கைது செய்யவில்லை என்கின்றனர்.

வீடுகள் சேதம்

குடும்பசிட்டிப் பகுதியில் ஹெலித்தாக்குதலினால் இரு பெரிய வீடுகள் சேதமடைந்துள்ளது. இ. பாலசுப்பிரமணியம், திருமதி திருமலர் ஆகியோரின் வீடுகளே சேதமடைந்துள்ளது.

இளைஞர் காயம்

கட்டுவனில் பதுங்கு குழி வெட்டிக் கொண்டு நின்ற 16 வயது இளைஞர் வெடி தாக்குதலுக்கு இலக்காகி காயமடைந்து மானிப்பாய் ஆஸ்பத்திரியில் அனுமதிக்கப்பட்டுள்ளார்.

புதிய முகாம்

சாவகச்சேரி இந்துக் கல்லூரியை தென்மராட்சி அகதிகள் முகாமாக மாற்றுவதற்கு ஆலோசிக்கப்பட்டு வருவதாக அறியப்படுகிறது.

கட்டடங்கள்

தரைமட்டம் கிரான், கருவாஞ்சிக்குடி பகுதிகளில் படையினர் தங்கியிருந்த கட்டடங்கள் பல கடந்த வெள்ளிக்கிழமை தரைமட்டமாக்கப்பட்டன.

கடைகளில் கொள்ளை

காத்தான்குடியில் சுமார் 70 கடைகள் கொள்ளையடிக்கப்பட்டுள்ளது. 3 கடைகள் எரிக்கப்பட்டன.

ஹெலி தாக்குதல்

ஓமந்தையில் கர்யமடைந்த சிலரை ஏற்றிச் சென்றபோது ஹெலி தாக்குதல் இடம்பெற்றது.

மாவுக்கு தட்டுப்பாடு

யாழ். மாவட்டத்தில் கோதுமை மாவுக்கு பெரும் தட்டுப்பாடு ஏற்பட்டுள்ளது. த. நோ. கூ. சங்கத்தினர் மா முடிந்துவிட்டதாக கூறப்படுகிறது.

உயிர்துறந்து, காயமடைந்துள்ள வீரர்களுக்கு காட்டும் விசேட பரிவும், வழங்கும் பதில் உபகாரங்களும் அதன்பக்கச் சார்பையே காட்டுகிறது.

இன்றைய இலங்கை வானொலி, தொலைக்காட்சி செய்திகள் அனைத்தும், இலங்கையின் தேசிய ஒருமைப்பாட்டுக்கும், இறைமையை கட்டிக்காப்பதற்குமாக உயிர்த்தியாகம் செய்த முப்படை வீரர்களை தேசிய வீரர்கள் பட்டியலில் சேர்த்து, அவர்களுக்கும் அவர்கள் குடும்பத்தினருக்கும் வேண்டிய அனைத்தையும் வழங்க, ஜனாதிபதி விசேட நடவடிக்கைகள் எடுத்துவருவது பற்றியும், இதர அரசுத்தலைவர்கள் அவ்வீரர்களைக் கண்டு ஆறுதல் கூறுவது பற்றியும் செய்திகளும், காட்சிகளும் இடம்பெற்று வருகின்றன.

ஆனால் அதே வேளையில் வடக்கு-கிழக்கு மாகாணத்தில் நூற்றுக்கணக்கான தமிழர்கள் வெட்டிக் கொலைசெய்யப்பட்டும், உயிர் இழந்திருப்பதும், அதிலும் மேலானோர் படுகாயம் அடைந்திருப்பதும், லட்சக்கணக்கான மக்கள் வீடு இழந்து, ஊர், நகரிழந்து அவலத்தின் எல்லையில் கால்நடை யாகவும், கிடைத்த வாகனங்களில் தொடர் பயணம் மேற்கொண்டு பாதுகாப்பு இடங்களை நோக்கி ஓடிக்கொண்டிருப்பதும் இலங்கை ஜனாதிபதி ஆர் பிரேமதாசாவின் கவனத்தை ஈர்த்துள்ளதாகவோ அல்லது அவர்கள் துயர்துடைக்க உரிய காரியங்களை இதயசுத்தியாக எடுத்துள்ளதாகவோ தெரியவில்லை.

பெருந்தொகை உணவுப் பொருள்களும், மருந்து வகைகளும் கப்பல் மூலமும் வாகனங்கள் மூலமும் வடக்கு-கிழக்குக்கு அனுப்பப்பட்டுள்ள என்று வாறொலிச் செய்தி

களில் அறிவிப்புகள் வருகின்றதே தவிர, உண்மையில் எவையும் இதுவரை வந்து சேர்ந்ததாக இல்லை.

இறந்தவர்கள் இனம் தெரியாதவர்களாகச் சுட்டு எரிக்கப்பட்டார்கள். காயமடைந்தவர்கள் வைத்திய வசதியில்லாமல் ஊனமுற்றுள்ளார்கள் அல்லது உயிர்துறந்துள்ளனர். வீடிழந்தோர் பட்டியல் நீண்டு கொண்டிருக்கிறது. அகதிகள் தொகை லட்சத்துக்கு லட்சமாக அதிகரித்து, வடக்கு-கிழக்கு மாகாணமே அகதிகள் முகாமாக மாறிக்கொண்டிருக்கிறது.

காயமடைந்த எட்டுவீரர்களை மீட்டுவிட்டதாக அறிவித்துள்ள ஜனாதிபதி தமிழ்மக்களை கோரத்தனமாக குண்டு வீசித் தாக்குவதிலும், உயிர்பலி கொள்வதிலும் அதிக அக்கறை காட்டி வருவதாகத்தெரிகிறது.

வடக்கு-கிழக்கில் கடந்த மூன்று வாரங்களுக்கு மேலாக நடாத்திவரும் குண்டு வீச்சுத் தாக்குதல்களுக்கு குழந்தைகள் முதல் இளைஞர்கள் பெண்கள், முதியவர்கள் உயிரிழந்தும், காயமடைந்தும் தவிப்பது தெரியாதவையல்ல.

யாழ். கோட்டை முகாமைச் சுற்றி ஏவப்பட்ட நேபாம்குண்டுகளுக்கு ஏராளமான கடைகள், வீடுகள், யாழ். நகரமே சுடுகாடாக்கப்பட்டு, யாழ். குடாநாட்டையே பாலை வனமாக்கும் திட்டத்துடன் செயல்படும் இலங்கை அரசுக்கு தமிழர்களின் படுகொலைகள், படுகாயங்கள், வீடு, கடை எரிப்புக்கள், மற்றும் மக்களின் பரிசாரங்களின் அவலங்கள் அனைத்தும் தெரியாத-புரியாதவல்ல! தொடர்ந்து படுபாதகங்களை இழைப்பதற்கு இலங்கை அரசு இன்னும் தயாராகவே இருப்பது போலத் தென்படுகிறது.

விவசாயிகளுக்கு வேண்டுகோள்

(யாழ்ப்பாணம்) தற்போது எதிர்நோக்கும் உணவு பிரச்சனையை சமாளிக்கும் முகமாக சகல விவசாய நிலங்களையும் பயன்படுத்துமாறு தமிழீழ ஆய்வுநிறுவனம் வேண்டுகோள் விடுத்துள்ளது. அதிகமான விதைகளை வைத்திருப்போர் அவற்றை 207, இராமலிங்கம் வீதி, திருநெல்வேலி கிழக்கில் உள்ள தமது காரியாலயத்தில் ஒப்படைக்குமாறும் நிறுவனம் கோரியுள்ளது.

நோயாளர் நலன்புரிச்சங்க நிர்வாகிகள்

(நாவற்குழி) சாவகச்சேரி ஆஸ்பத்திரி நோயாளர் நலன்புரிச்சங்கத்தின் வருடாந்தப் பொதுக்கூட்டம் கடந்த ஞாயற்றுக்கிழமை சாவகச்சேரி டிறிபேக்கல்லூரி மண்டபத்தில் நடைபெற்றது. இதன் நடப்பு வருட உத்தியோகத்தர்களாக பின்வருவோர் தெரிவு செய்யப்பட்டனர். தலைவர் த. நவரத்தினராசா, உபதலைவர் க. சபாரத்தினம், செயலாளர் இ. சின்னத்தம்பி, உபசெயலாளர் எஸ். எம். ஹனிபா, பொருளாளர் க. சண்முகலிங்கம் 15 பேர் கொண்ட நிர்வாக சபையும் தெரிவுசெய்யப்பட்டது.

இக்கூட்டத்தில் சாவகச்சேரி உதவி ஆணையாளர் திரு. பூ. சுந்தரம்பிள்ளை, தென்மராட்சி சுகாதாரப் பிரிவு பொறுப்பாளர் திரு. செல்வராசா, டாக்டர் ஆ. புவீராதன் ஆகியோரும் கலந்துகொண்டனர்.

படையினர் தரப்பில் 260 பேர் பலி

ஜனாதிபதி தகவல் (கொழும்பு) விடுதலைப்புலிகளுக்கும் அரசு படையினருக்கும் இடையே நடந்த மோதல்களில் இதுவரையில் 260 படையினர்களும், பொலிஸாரும் இறந்துள்ளதாகவும் 450 பேர் காயமடைந்துள்ளதாகவும், 640 பேர் காணாமல் போய்விட்டதாகவும் ஜனாதிபதி திரு. ஆர். பிரேமதாசா தெரிவித்துள்ளார்.

சமாதானதிர்வு ஜனாதிபதி நம்பிக்கை

(கொழும்பு) வடக்கு-கிழக்குப் பிரச்சனைக்கு சமாதான தீர்வுகான முடியும் என்ற நிலைப்பாட்டை அரசு இன்னும் கைவிடவில்லை. தேர்தல்கள் நடாத்தப்படவேண்டும் என்று விடுதலைப்புலிகள் மனப்பூர்வமாக விரும்பினால் அதற்கான சூழ்நிலையை அவர்கள்தான் உருவாக்க வேண்டும் என்று ஜனாதிபதி திரு. ஆர். பிரேமதாசா தெரிவித்துள்ளார்.

இடம் பெயர்ந்த 2ம் பக்கத் தொடர்ச்சி

அலுவலர்களினால் விநியோகிக்கப்பட்டுள்ளன. சங்காணை ப. நோ. கூ. சங்கத்தின் ஏழு தெரிவு செய்யப்பட்ட கிளைகள் மூலம் உணவுப் பொருள்கள் விநியோகிக்கப்படுகின்றன. இரண்டாம் வாரத்துக்கான நிவாரணப் பொருள்கள் விநியோகம் வழங்கப்படவுள்ளதாகவும் தெரியவருகின்றது.

தஞ்சமடைந்த அகதிகளுக்கு

இப்படி ஒரு தர்மசங்கடம்!

(யாழ்ப்பாணம்)
தற்போது இடம்பெற்று வரும் அசம்பாவிதங்களினால் அகதிகளாக்கப்பட்ட சிலருக்கு தஞ்சமடைந்த இடத்திலேயே உதவிகள் மறுக்கப்பட்டுள்ளது.
36 பேரைக்கொண்ட 8 குடும்பங்களுக்கே இக்கதி ஏற்பட்டுள்ளதாகப் புகார் செய்யப்பட்டுள்ளது.
கடந்த 22ம் திகதி இடம்பெற்ற இராணுவ தாக்குதல் சம்பவத்தால் இடம்பெயர்ந்த தொண்டமாற்றைச்சேர்ந்த இவ்வகதிகள் ஒரு கோவிலில் தஞ்சமடைந்தனர்.
சகல உடைமைகளையும் இழந்து வெறுங்கையுடன்

தஞ்சமடைந்த இவ்வகதிகளின் பின்னர் பாத்திரங்களையும் நுக்கு அவ்வூர் மக்கள் கோயில் திருப்பி எடுத்து அவர்களுக்கு நிர்வாகத்தின் உதவியுடன் காண உதவிகளையும் நிறுத்தி நிதி, உணவுவகைகள் திரட்டி, கோவில் பாத்திரங்களையும் வேறிடங்கள் பார்த்துச் செல்லுமாறும் கட்டாயப்படுத்தி வருவதாக அவ்வகதிகள் கவலையுடன் தெரிவித்துள்ளனர். (56)

14-வது உலககிண்ணை உதைபந்தாட்டம் நாளே சாம்பியன் மோதல் மே. ஜேர்மனி வெற்றி பெறுமா?

(ரோம்நகர்)
14-வது உலகக் கிண்ணை உதைபந்தாட்டப் போட்டியின் இறுதியாட்டம் நாளே இத்தாலியின் தலைநகரான ரோமாபுரியில், மே. ஜேர்மனிக்கும் - ஆர்ஜன்ரீனாவுக்கும் மிடையிலே நடைபெறவுள்ளது.
1986-ம் ஆண்டு மெக்ஸிகோவில் நடைபெற்ற 13-வது உலக கிண்ணப் போட்டியின் இறுதியாட்டத்திலும் மேற்படி இரு கோஷ்டிகளுமே கலந்து கொண்டது குறிப்பிடத்தக்கது. இப் போட்டியில், மே. ஜேர்மனி சிறப்பாக விளையாடிய போதிலும், ஈற்றில் ஆர்ஜன்ரீனா 3-2 கோல்களால் வெற்றிவாகை சூடியது.
இம்முறையும் இவ்விரு கோஷ்டிகளுமே மோதுகின்றன. இவ்விரு கோஷ்டிகளும், இதற்கு முன்னர் தலா இரு முறைகள் உலக சாம்பியன் கிண்ணத்தை கைப்பற்றியுள்ளன. மே. ஜேர்மனி 1954-ம் ஆண்டும், 1974-ம் ஆண்டும் சாம்பியனாக வந்துள்ளது. ஆர்ஜன்ரீனா 1978-ம் ஆண்டும், 1986-ம் ஆண்டும் சாம்பியனாக வந்துள்ளது.
மே. ஜேர்மனி இம்முறை இவ்விரு கோஷ்டிகளின் தரத்தை ஒப்பிட்டுப் பார்க்கும் போது, மே. ஜேர்மனியே சற்று பலம்வாய்ந்த கோஷ்டியாக திகழ்கின்றது. இக்கோஷ்டி ஆரம்ப ஆட்டங்களில் 'டி' பிரிவில் யுகோஸ் லாவியாவை 4-1 கோல்களாலும், ஐக்கிய அரபுக் குடியரசை 5-1 கோல்களாலும் வென்று, கொலம்பியாவுடனான ஆட்டத்தில் தலா ஒரு கோல்போட்டு ஆட்டத்தை சமனாக்கியது. 2-வது சுற்றுப் போட்டியில் ஹொலந்தை 2-1 கோல்களால் வென்றது. 3-வது சுற்றுப் போட்டியில், செக்கோஸ்லாவாக்கியாவை 1-0 கோலால் வென்றது. அரைஇறுதியாட்டத்தில் இங்கொந்தை 4-3 கோல்களால் 'பெனால்டி' முறையில் வென்று இறுதியாட்டத்தில் விளையாடத் தகுதி பெற்றுள்ளது.
மே. ஜேர்மனி இதுவரை உலகக் கிண்ணப் போட்டிகளின் இறுதியாட்டத்தில், ஆறு தடவைகள் விளையாடுவதற்கு தகுதி பெற்றுள்ளது குறிப்பிடத்தக்கது.

மருந்து வகைகள் நேரடி விநியோகம்

(பண்டத்தரிப்பு)
யாழ்ப்பாணம் மாவட்டத்தில் உள்ள அரசாங்க வைத்தியசாலைகளுக்கு யாழ்ப்பாணம் சுகாதாரத் திணைக்களத்தின் மாவட்ட மருந்துக் களஞ்சியப் பகுதியினர் தற்போது கையிருப்பில் உள்ள மருந்து வகைகளை லொறி மூலம் நேரடியாக விநியோகம் செய்துவருகின்றனர்.
கடந்த வாரம், பண்டத்தரிப்பு அரசினர் வைத்தியசாலை, சங்காலை அரசினர் வைத்தியசாலை, மானிப்பாய் அரசினர் வைத்தியசாலை, அளவெட்டி அரசினர் வைத்தியசாலை ஆகியவற்றிற்கு மருந்து வகைகள் நேரடியாக லொறி மூலம் வழங்கப்பட்டுள்ளன.
இதன் மூலம் இவ்வைத்தியசாலைகளில் நிலவிய மருந்துத் தட்டுப்பாடு ஓரளவு நீங்கிவிட்டது. (72)

சண்டிலிப்பாயில் 4649 அகதிகள்

[மானிப்பாய்]
சண்டிலிப்பாய் உதவி அரசாங்க அதிபர் பிரிவில் சுமார் 4649 குடும்பங்களைத்தற்பொழுது அகதிகளாக தங்கியுள்ளனர்.
யாழ்ப்பாணம் மாவட்டத்தில் அண்மையில் ஏற்பட்டுள்ள நெருக்கடி நிலை காரணமாக தமது வீடு வாசல்களை இழந்து இடம்பெயர்ந்து இப்பகுதியிலுள்ள பாடசாலைகளிலும், நூல்நிலையங்களிலும், உறவினர் வீடுகளிலும் இவர்கள் தங்கியுள்ளனர். இதன் அடிப்படையில் இப்பகுதியில் உள்ள 26 கிராம சேவையாளர் பிரிவிலும் தங்கியுள்ள குடும்பங்களின் விபரம் பின்வருமாறு:-
மாசியப்பிட்டி 122, வடலி

யடைப்பு 243, பண்டத்தரிப்பு 252, பிரான்பற்று 45, சில்லாலை வடக்கு 219, சில்லாலை தெற்கு 92, சில்லாலை மேற்கு 120, பெரியவிளான் 303, மாரீசன்கூடல் 85, சதுமலை வடக்கு 151, சாவற்கட்டு 18, உயரப்புலம் 311, ஆனைக்கோட்டை 292, நவாலி வடக்கு 218, நவாலி கிழக்கு 300, நவாலி தெற்கு 115, மானிப்பாய் வடக்கு 170, மானிப்பாய் கிழக்கு 401, மானிப்பாய் தெற்கு 162, சண்டிலிப்பாய் வடக்கு 213, சண்டிலிப்பாய் மத்தி 130, இளவாலை 327, முள்ளாலை 31. (71)

அகதிகளுக்கு நிவாரணம்

(பண்டத்தரிப்பு)
சண்டிலிப்பாய் உதவி அரசாங்க அதிபர் பிரிவில் இடம்பெயர்ந்து தங்கியுள்ள அகதிகளுக்கு நிவாரணப் பொருட்கள் அவ்வப்பிரிவு கிராம சேவை அலுவலர்களின் சிபார்சின் பேரில் வழங்கப்பட்டு வருகின்றது.
பண்டத்தரிப்பு பலநோக்கு கூட்டுச் சங்கம், மானிப்பாய் இப்பத்திரிகை 'ஈழநாடு' விமிட்டெட்ஸ்தாபனத்தாரால் யாழ்ப்பாணம் சிவன் கோவில் மேற்கு வீதி, 63ம் இலக்கத்திலுள்ள அவர்களது அச்சகத்தில் 1990ம் ஆண்டு ஜூலை மாதம் 7ம் திகதி அச்சிட்டு வெளியிடப்பட்டது.
Registered as a News Paper at the General Post Office Sri Lanka under number B/100306/81.

பலநோக்குக் கூட்டுறவுச்சங்கம் ஆகியவற்றின் மூலம் நிவாரணப் பொருட்கள் வழங்கப்பட்டு வருகின்றது.
ஒருவரைக் கொண்ட குடும்பத்திற்கு 55 ரூபாவும், இருவரைக் கொண்ட குடும்பத்திற்கு 85 ரூபாவும் மூன்று பேரைக் கொண்ட குடும்பத்திற்கு 105 ரூபாவும் நான்கு பேரைக் கொண்ட குடும்பத்திற்கு 125 ரூபாவும் ஐந்து பேரைக் கொண்ட குடும்பத்திற்கு 155 ரூபாவும் ஆறு பேரைக் கொண்ட குடும்பத்திற்கு 170 ரூபாவும் ஏழு பேரைக் கொண்ட குடும்பத்திற்கு 185 ரூபாவும் எட்டுப் பேரைக்கொண்ட குடும்பத்திற்கு 200 ரூபாவும் நிவாரணப் பொருட்களுக்காக இடம்பெயர்ந்தவர்களுக்கு வழங்கப்பட்டு வருவதாக தெரிவிக்கப்படுகின்றது.

வடக்கு கிழக்கு

(1-ம் பக்கத் தொடர்ச்சி)
மாகக் கொண்டு இக்கடும் உத்தரவு எந்த நேரத்திலும் அமுல் நடாத்தப்படலாம் என்று விமானப்படை உயர் அதிகாரி ஒருவர் தெரிவித்தார்.
இந்த ஆகாய ரோந்து நடவடிக்கையின் போது வாகனங்கள் செல்லும் போது மக்கள் பாதிக்கப்படக் கூடாது என்பதற்காகவே முன்எச்சரிக்கை விடுக்கப்படுகின்றது.
விடுதலைப் புலிகளின் நடமாட்டத்தை கட்டுப்படுத்தும் பொருளாகிய வாகனங்களில்

இப்படியும் நடக்கிறது

தமிழீழ விடுதலைக்காக போராடும் விடுதலைப்புலிப் போராளிகளுக்கு இலங்கை அரசாங்கம் அவ்வப்போது தமது மனநிலை வேகத்துக்கு ஏற்ப - கொடுத்துவந்துள்ள - கொடுத்துவருகின்ற பெயர்களின் பட்டியல் இப்பொழுது நீண்டு கொண்டே போகிறது!
விடுதலை விரும்பிப் போராடும் தமிழீழ விடுதலைப்புலிகளுக்கு இலங்கை அரசு ஆரம்பத்தில் இடம்பெயர் பிரிவினைவாதிகள்.
இதனைத் தொடர்ந்து; சட்டவிரோதிகள், பயங்கரவாதிகள், கெரில்லாக்கள், தீவிரவாதிகள், தேடப்படுவோர், குற்றவாளிகள்.....
இன்று பாதுகாப்பு ராஜாங்க அமைச்சர் வாயிலிருந்து உதிர்ந்த புதுப்பெயர் 'தமிழ் மக்களின் இடச்சர்கள்!' என்ற பெயர் இயேசுக் கிறிஸ்துவுக்கும் உண்டு. இப்புவலகையே இரட்சித்துக் காத்தவர் இயேசு பெருமான். ஆனாலும் இப்பெயர் பலருக்கும் இப்பொழுதுகுட்டப்பட்டிருக்கிறது. இந்தவரிசையில் இத்தாலி தேசத்தின் இரட்சகர் - கரிபா டிடி, ஜேர்மன் தேசத்து இரட்சகர் - 'பிஸ்மார்க்' ரஷ்யாவின் இரட்சகர் - 'லெனின்' அமெரிக்க நாட்டின் இரட்சகர் - 'ஆபிரகாம் லிங்கன்' சீன தேசத்தின் இரட்சகர் - 'மாசேதுங்', அமெரிக்க நீக்ரோக்களின் இரட்சகர் - மாட்டின் லூதர் கிங்', சீயூபா நாட்டின் இரட்சகர் - 'பிடல்வ காஸ்ட்ரோ', தென்அமெரிக்காவின் இரட்சகர் - 'நெல்சன் மண்டேலா' பாலஸ்தீன நாட்டின் - இரட்சகர் - யாஸீர் அரபாத். வியட்நாம் நாட்டின் இரட்சகர் ஹோசி மிங். இந்தியாவின் இரட்சகர் - 'மகாத்மா காந்தி'!
ஈழத் தமிழ் மக்களின் இரட்சகர் யார் என்பதனை அமைச்சர் ரஞ்சன் ஊகித்து அறிந்துதான் இப்புதிய பெயரை சூட்டியுள்ளாரோ என்று எண்ணத் தோன்றுகிறது!
- ஊடுருவி

போர்க்காலப் பொதுக்கூட்டம்

(யாழ்ப்பாணம்)
நல்லூர் உதவி அரசாங்க அதிபர் பிரிவினரின் சகல மாணவர்களுக்குமான போர்க்காலப் பொதுக் கூட்டம் நாளே ஞாயிற்றுக் கிழமை காலை 9-30 மணிக்கு கொக்குவில் இந்துக் கல்லூரியில் நடைபெறும்.
இத்தகவலை தமிழீழ விடுதலைப்புலிகள் மாணவர் இயக்கம் வெளியிட்டுள்ளது.

லைப்புலிகள் மாணவர் இயக்கம் வெளியிட்டுள்ளது.
பரவலாக (1-ம் பக்கத் தொடர்ச்சி)
தலைமைவகித்துச் சென்ற கட்டன் திலகன் வீரமரணம் அடைந்துள்ளார்.
இம்மோதலையடுத்து இராணுவத்திடமிருந்து ஏராளமான ஆயுதங்கள் வெடிகுண்டுகள், தொலைத் தொலைப்புச் சாதனங்கள் கைப்பற்றப்பட்டன.
இதேவேளையில் மட்டக்களப்பு கல்லடி பகுதியிலுள்ள இராணுவத்தினர் முகாம்மீது புலிகள் நடத்திய தாக்குதலில் அங்கு கடமையிலிருந்த இராணுவத்தினர் இருவர் கொல்லப்பட்டனர்.
பலாலியில் குறிப்பாக வசாவினான் பகுதியில் புலிகளுக்கும் அரசு படைகளுக்கும் இடையே நடந்த மோதல்களில் பல இராணுவத்தினர் கொல்லப்பட்டுள்ளதுடன் புலிகள் வைத்த கண்ணிவெடிகளில் சிக்கி 5 இராணுவத்தினர் கைகால்களை இழந்துள்ளனர்.
இம்மோதல் சம்பவத்தின் போது முன்னின்று போரிட்ட விடுதலைப்புலி பிரதிப் வீரமரணமடைந்தார்.
திருமலைப் பகுதியிலுள்ள வெருகல், முகத்துவாரத்தில் விமானப்படையினர் நடத்திய கண்மூடித் தனமான குண்டுவிச்சுத் தாக்குதல்களில் நான்கு பொதுமக்கள் கொல்லப்பட்டதுடன் மூவர் படுகாயமடைந்துள்ளனர்.
ஈச்சிலம்பற்றைப் பகுதியில் நடத்திய விமானத் தாக்குதலில் நான்கு பேர் பலியாகியுள்ளதுடன் ஏழு பேர் காயமடைந்துள்ளனர்.
வவுனியா நகரில் இருந்து அதன் சுற்றுப்புறத்து கிராமங்களை நோக்கி தொடர்ச்சியான ஷெல் தாக்கிதல்கள் நடாத்தப்பட்டுவருகிறது.

சிறுநூர் அவை

(1-ம் பக்கத் தொடர்ச்சி)
கிராமசேவை அலுவலரின் உதவியைப் பெற்று நிவாரணப் பொருட்களும் முறையாகக் கிடைப்பதற்கான ஒழுங்குகளை இச்சிறுநூர் அவைகள் செய்துள்ளன. இளவாலை பங்குத் தந்தையும் தம்மாலான உதவிகளைச் செய்துவருவதாகத் தெரிவிக்கப்பட்டது. (72)

யாழ்ப்பாணம் கோட்டை

(1ம் பக்கத் தொடர்ச்சி)
'ஷெல்' தாக்குதல்கள் நேற்று பகல்வரை தொடர்ச்சியாக இடம்பெற்றது.
நேற்றிரவு யாழ்ப்பாணம் ஆசனக் கோவில் வளவுக்குள் விழுந்த ஷெல்லினால் மரமொன்று இரண்டாகப் பிளந்தது!
'ஷெல்' விழுந்த இடத்திலிருந்து சுமார் முப்பதுயார்க்கு தூரத்தில் உள்ள யாழ்ப்பாணம் சென் பற்றிக் கல்லூரியில் உள்ள அகதிகள் தெய்வாஜீனமாக உயிர்தப்பினர்.
இக்கல்லூரியில் ஆயிரக்கணக்கான அகதிகள் தஞ்சமடைந்திருப்பது குறிப்பிடத்தக்கது. (வி)

பயணம் செய்யும் பொதுமக்கள் மீது ஹெலிகொப்டர் தாக்குதல் நடத்தும் புதிய திட்டம் இது என்று விடுதலைப்புலிகள் வட்டாரங்கள் கருத்து வெளியிட்டுள்ளன.
புலியா நகரில் இருந்து அதன் சுற்றுப்புறத்து கிராமங்களை நோக்கி தொடர்ச்சியான ஷெல் தாக்கிதல்கள் நடாத்தப்பட்டுவருகிறது.